

REĊENSJONIJIET

"L-OSPIZJU TAL-FURJANA U L-ERWIEH TA' WIED GAMMIEQ", ta' A. Cremona. Mahruġ mid-Dipartiment ta' l-Informazzjonijiet. — Malta, 1959.

Dan il-ktieb hu edizzjoni ta' sensiela ta' artikoli li kienu debru fil-perjodiku "Il-Furjana". Billi daww l-artikoli għandhom siwi storiku kbir, ahna konna hajjarna lill-awtur biex jiġborhom fi ktieb għalih. Is-Sur Cremona mhux biss għarhom fimmkien, iżda saħħahom bi studju u riċerki godda, zied hafna tagħrif ta' fejda u issa tana din il-biċċa xogħol li titfa' hafna daww fuq wiehed mill-istabbilimenti l-aktar magħrufa tal-Gvern.

Il-hila tas-Sur Cremona bhala studjuż, bhala letterat u bhala kittieb huma magħrufin minn kulhadd. Huwa għaref ekletiku u ta' dan għandna xhieda l-hafna xogħlijiet tiegħu fuq sugġetti differenti; imma għalkemm huma differenti kollha għandhom xehta koerenti għax kollha huma mahdumin u miktubin bil-għaqal, bis-sengħa u bil-hila ta' mghallem.

L-Ospizju hu wiehed mill-istabbilimenti tal-Gvern mill-aktar qodma u mill-aktar meħtieġa fil-Gżira tagħna. L-istorja tiegħu hi ta' interess kbir u kurjuża hafna, għax matul il-medda tas-snin għaddew bosta grajjiet minn fuqu u saru bosta tibdiliet fih. Minn dar għax-xjuh baqa' baqa' sakemm sar rikoveru għax-xebbiet, sptar tal-moħħ, habs għan-nisa prigionieri u post għat-tfal iltiema u fi-ahħar, wara li tbattal min-nies, bhala mħażen ta' l-Ordinanza. Daww il-grajjiet u xi ftit minn daww it-tibdiliet kellhom kosegwenzi kbar fil-hajja tal-poplu tagħna u fix-xejra ta' l-amministrazzjoni kif ukoll fis-sistema dipartimentali u fis-servizzi tas-saħħa ta' Malta. Is-Sur Cremona bl-istil tiegħu kompit u mimli, għaraf jirrakonta l-istorja ta' l-Ospizju bil-fasi kollha u bl-episodji ewlenin u bit-taqlib li għadda minnhom taħt tliet saltnet: il-Kavaleri, il-Franċiżi u l-Ingliżi. Il-maniera li biha huma miktubin daww il-grajja hija interessanti u pjaċevoli hekk li min jaqbad jaqra l-ktieb ma jitolqux minn idejha qabel itemmu.

Fir-riċerki tiegħu l-awtur iltaq' ma' hafna materjal li qabel ma kienx magħruf, bhalmu huma s-sistemi ta' l-amministrazzjoni ta' l-Ospizju taħt il-Kavaleri u taħt l-Ingliżi, id-dmrijiet tal-kaprijiet, il-mod li bih kienu ittrattati l-morda tal-moħħ fid-"Domus Charitatis", kif kien jismu ufficialment dak l-istabbiliment, u hafna ċirkostanzi oħra li f'din id-daqsejn ta' kitba ma nistgħux insemmuhom kollha.

L-awtur jagħlaq il-ktieb billi jagħti tagħrif tajjeb dwar ir-rabta ta' l-Ospizju maċ-Cimiteru ta' Wied Għammieq, rabta li għalkemm kienet magħrufa, iżda hadd ma kien għadu fissirha hekk bir-reqqa bhlas-Sur Cremona. Id-deskrizzjoni tiegħu ta' dak iċ-ċimiteru hija wkoll miġbuda minn id ta' mghallem.

Il-ktieb hu stampat sabih, bi stil letterarju ċar, dokumentat u mirfud minn riċerki bil-għaqal u tal-ħsieb, imma biex din il-biċċa xogħol ma jkun jonqosha xejn, fiha hafna stampi sbieħ u pjanti li jzejnuha u jagħtuha għamla distinta. Għalhekk ta' min jifraħ lis-Sur Cremona għal din l-ahħar biċċa xogħol siewja u interessanti.

G.

IL-MALTI

QARI LI TOHROG IL-GHAQDA
TAL-KITTIEBA TAL-MALTI

DICEMBRU
1959

IL-FESTI CENTINARJI PAWLINI

GHELUQ id-Dsatax-il Mitt Sena minn mindu l-Appostlu San Pawl b'amar mis-Sema l-mewġa tal-baħar xehitu fuq l-art tal-Gzejjer tagħna, Malta sejra tfakkar bl-aktar xhieda ta' qima l-imħabba u d-devozzjoni tagħna lejn dak il-Missier mibgħut minn Alla biex jifdiha mid-dlamijiet tal-paganeżimu.

Kull Malti u kull wirka f'dawn il-gzejjer, sew soċjali, kemm religjuż, sejrini jiehdu sehem f'dawn il-wirjiet ta' Fidi Nisranija u mħabba lejn l-Appostlu Missierna — imħabba li mill-bidu tal-Kristjaneżmu f'din il-Gżira baqgħet dejjem thegġeg fi qlub il-Maltin.

Mindu bis-saħħa tal-miġja ta' San Pawl tnissiet f'Malta l-Fidi Nisranija, l-għerug tagħna baqgħu dejjem shaħ u ebda riefnu ta' idejiet foloz kontra tagħna ma kellu l-hila iqacċathom minn din l-art li fiha sabu tisqija u kultivazzjoni tajba; ebda til-qima ta' ideologija materjalista ma hassret id-demm tas-siġra, li thawet minn idejn l-Appostlu Missierna f'dina l-art għażiża, bil-filosofija, ajenza, letteratura jew tagħlim iehor tagħna, bhalmu hassret id-demm ta' dik li thawet f'artijiet oħra.

Aħna, fiċ-ċokon tagħna, bhala Xirka letterarja li nibtet taħt is-saqaf ta' Għaqda Kattolika taħt il-ħarsien ta' l-ixjeħ Qaddis Protettur tal-Haddiem Malti messna f'din l-okkażjoni hekk għażiża x-xorti li niehdu wkoll sehem sabih bix-xogħol tagħna bhala Kittieba tal-Malti. F'Laqgħa tal-Kunsill, fuq suggeriment tal-Prof. Mons. E. Coleiro, Segretarju tal-Festi Centenarji Pawlini, ittiehdet deċiżjoni biex il-Membri tal-Għaqda jikkontribwixxu b'xi versi kommemorativi taċ-Centenarji Pawlini.

Għandna l-pjaċir, għalhekk, ngħarrfu li, wara sejra magħmula minn tnejn mill-Membri tal-Għaqda maħturin mill-Kunsill biex jiehdu ħsieb tal-gabra, għażla u stampa ta' dawn il-versi sejrini ngħaqqudu f'daqsejn ta' ktieb bukkett sabih ta' fjuri poetiċi mill-Musa tal-Kittieba tagħna, li bi ħsiebna noffru biex dawn iżidu u jzejnu ma' daww l-offerti sbieħ li bihom il-Festi Centenarji Pawlini fil-Gzejjer ta' Malta jfakkru bl-akbar u l-egħzeż xhieda ta' qalb il-Maltin dik il-grajja kbira li ħarġathom mid-dlamijiet għad-Dawl tas-Sema li baqa' jiddi sabih fuqhom fil-paġni ta' l-istorja tagħna.